

# Малин хот арвлхд онц оньган өгхмн

Урдк джилмүдинәр болхла, эн джилин үвл киитн, бората болджана. Мал үвлзүллгэнд зөвәр ик түрү-зү-дү харгъхмн. Газрин идт му, белддж авсн өвсн хятәр, нам солом чигн багъ. Увл ут болхла, «Сарпа» совхоз малан теткдж чадшго. Малан күц-цднь шүрүн хотар теткдж гархин төлө, совхозд 16476 тонн шүрүн хот кергтә, ил бәәхнь 10840 тонн эс гидж 70 процент. Увлин туршарт нег хөөнд 3 центнер өвсн кергтә, бәәхнь — 1,9 центнер өвск. Иим болдг болв чигн, «Сарпа» совхозин коллектив үвләе малан бүрн-бүтн авч гархдан ицлтгә бәәнә.

Увлин түрүнлә цут хөөчирин болн малчирин бригадмудт хург кегдәд эн төр күүндгдв. Малиннь хот арвл-хин төлө өдрин көдлмшин иим диг-даран батлгдв:

Өрүн 6 часас авн 6 час 30 минут күртл хөөнд хот түгәдж өгх.

6 час 30 минутас авн 10 час күртл хөөнд өвс өглгән.

10 часас 11 час күртл хөөнә услвр. ,

11 часас авн 3—4 час күртл кеер, хөөдән идшлүүлгән болн асхнд өгх өвсән белдлгән.

Асхн 9 часас авн өрүн 6 час күртл амрлгән: киитн өдрмүдлә — базд, дулан өдрмүдлә — базин өөр

Эн диг-дарагъар хөөдән асрхла, өвсн икәр арвлгдхмн. Нег үлү февраль-март сармудт өвсн ик кергтә, тер юнъгад гихлә, эн сармудт малин чинән тату болдг цаг, хотинь элвәх кергтә болдмн.

Газрин идт хятәр болв чигн, хөөг кеер идүлсн — ик туста. Урдк джилмүдт белдсн өвснәс үлдсн өвснә шим тату болдгинь мартхмн биш. Д а к а д, үвлин сармудт хөөнә н о о с н ь күцәд ургъдмн, хө идшлүлхлә йовад йовсн хөөнә хотин шинъглт сән болдмн. Өдгә цагт хөөг өдрт нег усл кергтә, дулан өдрмүдт нам хонгтнъ бас нег усл кергтә.

Хөөг усл уга бәәджәггәд, кесг хончкад, услхла, ундасчкскн хөн ховдглад ик ус уугъад, киитн уснд дарна, энүнәс иштә хөн царцад гемннә, эс гидж годжна. Эн учрар, өндждж хө услхмн биш.

Эн совхозд, чинән тату, эццн хөөдиг йилггәд, онц баг кедж асрцхана, сән өвс, концентрат хот өгч асрад, чанъгърсн хөөдиг хәрү иджлүрнъ орулад, даки тендәснъ муугъинь йилгдж авхана. Эн — сән дамшлт.

Негдгч фермин ах хөөч Босхомджиев Очир-Гаря эн джил 100 хөөнәс 124 хургъ авад, хургъд экәснъ салгъх цагт, 119,1 хургъ авч гарв, хөн болгънас 6,3 килограмм ноос киргъдж авб. Хөөнә көг тәвлгъ сәәнәр күцәв. Ирч джилд, экәснъ хургъ салгъх цагт, 100 хөөнәс 125 хургъ авх, хөн болгънас 6,3 килограмм ноос киргъдж авх даалгъвр эн авб.

Ах хөөчир Л. Г. Типеинов, Д. Абдышев, К. Беккалиев, Н. Садахов С. Лиджиев болн нань чигнулс сәәнәр көдлмшән бүрдәггәд, хөөдән сәәнәр үвлзүлджәнә.

Эн фермин ах үкрч Т. Дармаев 959 джил 100 үкрәс 97 тугъл авб үкрмүдиннь чинән сән. Бас эн мет, гаргән-цадхлнълар, ах үкрчир Х. Маджиев, Сангаджиев болн нань чигнулс үкрмүдән сәәнәр хадгълджана.

КПСС-н XXI хургин темдглсн, партин шиидврмүдиг күцәхин төлө, ма-на оли әмтн ухан-седклән өгчәнә. Бийиннь сән дурар хөөчирин бригадт оч көдлхәр, урднъ МТМ-н складин заведующ болдж көдлджәсн коммунист Босхаев Курша одв. Бас эн мет, негдгч фермд көдлджәсн комсомолец Эрдниев Николай, гурвдгч фермд тракторист болдж көдлджәсн комсомолец Цатхланов Николай, комсомолк Мукебенова Галя школан төгсә-

чкәд, бод мал хәрүллггнд одв. 1958 джилин ноябрь сард Советск Цергәс ирсн комсомолец Гаряев Анджа эврәннъ ахин—нүр йовгч хөөч Гаряев Азун бригадт көдлхәр ирв.

Ах хөөч Гаряев Азу 771 хө үвлзүлджәнә. Энүнә бригадт 116 тонн шүрүн хот болн 3,5 тонн концентрат бәәнә. Дулан өдрмүдт хөөдән өвс өгхш, киитн болхла, эн 250 грамм өвс хөн болггнд өгнә. Хойр сарин туршарт энүнә хөөдәс нег чигн гару гарад уга. Дулан өдрмүдт хөөдиг нег күн хәрүлдж идүлнә, киитн өдрмүдт — хойр күн. 1960 джил 100 хөөнәс 125 хургъ, хөн болгънас 6,3 килограмм ноос киргъдж авх даалгъвр эн авб. Совхозин нүүрлгч хөөч Босхомджиев Очир-Гарялә эн дөрлд-жәнә.

Эн совхозин негдгч фермд (заланин үр П. Ковалев) сар болггн хөөчин өдр кегднә, эн өдр хөөчир цутрад, хөөггән ягъдж үвлзүлджәхән күүн-дәд, дамшлтан нег-негдән медүлдж келдж өгцхәнә. Эн фермд хөөнә сү-жин ноос киргъдг болцхав, энүнә шд эдн 20 центнер ноос киргъдж авб, хөн болгънас 137—150 грамм ноосн авгдна.

Эн фермд 5 агитатор болн 7 дружинникүд бәәнә. Эдн, олна диг-дара эвдәчнрлә ноолда кехд икәр дөнъ болцхана.

1960 джил совхоздән мал үвлзүлдж гарлгъар болн нань чигн көдлмшмүдәрн негдгч орм эзлнәвдн гидж эн фермин коллектив даалгъвр авб.

Ноябрь сард малан гару угагъар хадгълсн төләднъ «Сарпа» совхозд КПСС-н райкомин болн района күц-әгч комитетин дамдждж өгддг Улан туг өггдв.

Е. ДОНСКОВ.